

सेंद्रल पार्क से मर्सडीज़ कार सवार सीए का अपहरण करने वाला बदमाश गिरफ्तार

बदमाशों ने फिरौती वसूलने के लिए चाकू व नकली पिस्टल की नौक पर किया था अपहरण

-कार्यालय संवाददाता-
जयपुर। अशोक नगर थाना क्षेत्र स्थित सेन्ट्रल पार्क से मर्सिडीज सवार चार्टर्ड अकाउंटेंट का अपहरण करने के सनसनीखेज मामले में पुलिस को बड़ी सफलता मिली है। पुलिस ने वारदात में शामिल मुख्य और फरार चल रहे आरोपी वीर प्रताप सिंह को गिरफ्तार कर लिया है। आरोपी पर पुलिस की ओर से 20 हजार रुपये का इनाम घोषित किया गया था।

10 सितंबर की सुबह राजीव गुप्ता सेन्ट्रल पार्क में मॉनिंग वॉक के लिए आए थे। इसी दौरान दो बदमाशों ने चाकू और नकली पिस्टल की नोक पर उन्हीं की मर्सिडीज कार में उनका अपहरण कर लिया। आरोपी उन्हें फिरौती की नीयत से शहर से बाहर किसी सुनसान जगह ले जा रहे थे। तभी चलती कार में जब पीड़ित राजीव गुप्ता ने बदमाशों के चंगुल से छूटने की कोशिश की, तो आरोपियों ने उनसे मारपीट की और उनकी आंख-मुंह बांधने का प्रयास किया। अपनी जान बचाने के लिए पीड़ित ने चलती कार का स्टीयरिंग घुमा दिया, जिससे



गिरफ्तार आरोपी वीर प्रताप सिंह

अनियंत्रित होकर मर्सिडीज सड़क किनारे गड़े में जा गिरा। हादसे के बाद आसपास के लोगों

- जयपुर से फरार होते समय आमेर क्षेत्र में कार अनियंत्रित होकर गड़ड़े में जा गिरी थी, लेकिन आरोपी फरार हो गए थे**
- इस घटना के बाद पुलिस ने आरोपी पर 20 हजार रु. इनाम घोषित किया था**
- हरिद्वार और जम्मू-कश्मीर में छिपकर फरारी काट रहा था आरोपी**

को आता देख दोनों बदमाश पास के जंगलों और पहाड़ियों की तरफ भाग निकले। भागने के दौरान बदमाशों ने एक बाइक सवार को भी टक्कर मारी थी।

घटना की गंभीरता को देखते हुए पुलिस उपायुक्त जयपुर दक्षिण के निर्देशन में विशेष

टीमों का गठन किया गया। पुलिस ने सेन्ट्रल पार्क, दिल्ली रोड, आमेर, ब्रह्मपुरी, टांसपोर्ट नगर और आगरा रोड सहित दर्जनों इलाकों के सीसीटीवी फुटेज खंगाले।

तकनीकी अनुसंधान और मुखबिर की सूचना पर पुलिस ने 18 सितंबर को वारदात के मास्टरमाइंड चेतन शर्मा समेत तीन आरोपियों को गिरफ्तार कर न्यायिक हिरासत में भेज दिया था।

मामले में शामिल आरोपी वीर प्रताप सिंह (22), निवासी आगरा (उत्तर प्रदेश), घटना के बाद से ही पुलिस को चकमा देकर फरार चल रहा था। पुलिस से बचने के लिए वह जम्मू-कश्मीर, हरिद्वार और आगरा में ठिकाने बदल-बदल कर छिपा रहा। 25 सितंबर को आरोपी के आगरा रोड जामडोली, स्थित पुरानी चुंगी आने की सटीक सूचना मिलते ही अशोक नगर थाना पुलिस और डीएसटी दक्षिण की टीम ने घेराबंदी कर उसे दबोच लिया। फिलहाल पुलिस आरोपी से आगे की पुछताछ कर रही है।

सिम बंद कराने के बावजूद खाते से 1.24 लाख रु.पार

जयपुर। मालपुरा गेट थाना क्षेत्र में मोबाइल चोरी के बाद सिम बंद कराने और डुप्लीकेट सिम जारी करवाने के बावजूद बैंक खाते से 1.24 लाख रुपए यूपीआई के जरिए निकालने का मामला सामने आया है। पीड़िता की शिकायत पर पुलिस ने मामला दर्ज कर जांच शुरू कर दी है। राधा बल्लभ मार्ग निवासी दिव्या छीपा ने पुलिस को बताया कि 14 सितंबर को वह सेक्टर-35 स्थित बाजार में सब्जी खरीदने गई थी। भीड़ का फायदा उठाकर अज्ञात व्यक्ति उनकी जेब से मोबाइल चोरी कर ले गया। मोबाइल चोरी होने की जानकारी मिलते ही उन्होंने कस्टमर केयर पर संपर्क कर तत्काल सिम ब्लॉक करवा दी, ताकि उसका दुरुपयोग नहीं हो सके। दिव्या के अनुसार, 15 सितंबर को उन्होंने सर्विस सेंटर जाकर उसी नंबर की डुप्लीकेट सिम भी जारी करवा ली। इसके बावजूद 17 सितंबर को उनके मोबाइल पर बैंक खाते से यूपीआई के माध्यम से 1.24 लाख रुपए निकाले जाने के मैसेज आए। रकम निकालने की जानकारी मिलते ही उन्होंने पुलिस से शिकायत की। पुलिस अब यह पता लगाने में जुटी है कि सिम बंद होने और डुप्लीकेट सिम जारी होने के बावजूद आरोपियों ने बैंक खाते और यूपीआई तक पहुंच कैसे बनाई।

सार-समाचार
कनक बिहारी मंदिर में बधाई गान उत्सव



जयपुर। दिल्ली रोड स्थित श्री कनक बिहारीजी मंदिर में सियाराम दास महाराज के जन्मदिवस पर बधाई गान उत्सव श्रद्धा और उदरालास के साथ मनाया गया। मंदिर परिसर को फूल मालाओं, लता-पताकाओं एवं आकर्षक सजावट से सजाया गया। महाराज-श्री के सानिध्य में भगवान श्री कनक बिहारी जी का पंचामृत अभिषेक कर नूतन पोशाक धारण कराई गई और फूलों से श्रृंगार किया गया। विभिन्न भजन मंडलों ने राम नाम संकीर्तन एवं बधाई गान प्रस्तुत किए। इत्र एवं पुष्प वर्षा के साथ श्रद्धालुओं के बीच कपड़े, खिलौने, टांफी एवं सूखे मेवों की उछाल हुई। मंदिर प्रवक्ता राजकुमार चतुर्वेदी ने बताया कि बड़ी संख्या में श्रद्धालुओं ने पहुंचकर महाराज श्री का आशीर्वाद लिया। कार्यक्रम में पूर्व प्रदेशाध्यक्ष अशोक परमांनी, पूर्व महापौर कुकुम यादव, जयपुर शहर उपाध्यक्ष अजय यादव, डॉक्टर एसपी यादव एवं अक्षय यादव सहित अनेक गणमान्यजन उपस्थित रहे। उत्सव में छोटी काशी के विभिन्न मंदिरों से संत-महंत भी पहुंचे। उनका माला, प्रसाद, दुपट्टा एवं भगवान की छवि भेंट कर सम्मान किया गया। संत-महंतों एवं श्रद्धालुओं ने ठाकुर जी की प्रसादी प्रणम की। मंदिर परिसर में जयकारों, भजनों और राम नाम संकीर्तन से देर तक भक्तिमय माहौल बना रहा।

मानव सेवा ट्रस्ट को ‘शिक्षक गौरव अवार्ड’



जयपुर। शिक्षा एवं सामाजिक सेवा के क्षेत्र में पिछले 10 वर्षों से किए जा रहे उल्लेखनीय कार्यों के लिए मानव सेवा ट्रस्ट राजस्थान को अंतरराष्ट्रीय समरसता मंच की ओर से ‘शिक्षक गौरव अवार्ड’ से सम्मानित किया गया। नई दिल्ली स्थित दी इंडियन सोसाइटी ऑफ इंटरनेशनल लॉ के सैमिनार हॉल में 25 राष्ट्रों के राष्ट्रीय ध्वजों की मौजूदगी में आयोजित राष्ट्रीय समारोह में ट्रस्ट की ओर से यह सम्मान प्रबंध निदेशक कौशल सत्यार्थी ने प्राप्त किया। समारोह में मुख्य अतिथि न्यायमूर्ति जे.के. रॉका, अध्यक्ष रियायई सर्वोच्च न्यायालय एवं उच्च न्यायालय जजेज एसोसिएशन, न्यायमूर्ति डॉ. ईशरत मस्कर कुहूसी, पूर्व मुख्य न्यायाधीश उडीसा उच्च न्यायालय, भुवनेश्वर, नागेंद्र राव उर्फ अनन्त रोमाज, सांसद, राज्यसभा तथा डॉ. हुकुम चन्द गणेशिया कुलपति, मेगा इंटरनेशनल कल्चर सहित अन्य गणमान्यजनों ने सम्मान प्रदान किया। वरिष्ठ होम्सोपैथ आचार्य एवं मीडिया प्रभारी प्रो. डॉ. राजीव सक्सेना ने दी है।

अरशद हुसैन का सम्मान किया



जयपुर। आगरा में वेडिंग इंडस्ट्री एसोसिएशन, उत्तर प्रदेश की ओर से आयोजित इंडियन वेडिंग इंडस्ट्री कॉन्क्लेव में आईडब्ल्यूटीसी के संस्थापक निदेशक एवं इवेंट मैनेजर्स डे के ग्लोबल कन्वीनर इवेंट गुरु अरशद हुसैन को वेडिंग एवं इवेंट इंडस्ट्री में उल्लेखनीय योगदान के लिए सम्मानित किया गया। उन्हें यह सम्मान राजस्थान को डेस्टिनेशन वेडिंग में सिरमौर बनाने,

इंडस्ट्री को संगठित करने और प्रोफेशनल्लय को एक मंच से जोड़ने के प्रयासों के लिए दिया गया। वेडिंग इंडस्ट्री एसोसिएशन उत्तर प्रदेश के अध्यक्ष मनीष अग्रवाल और महासचिव संदीप उपाध्याय ने उन्हें सम्मानित किया। कॉन्क्लेव में अरशद हुसैन ने इंटेल्लेक्चुअल प्रॉपर्टीज और राजस्थान वेडिंग इंडस्ट्री पर व्याख्यान दिया।

पूर्णिमा विवि.में महिला नेतृत्व पर कार्यशाला

जयपुर। भारतीय सामाजिक विज्ञान अनुसंधान परिषद नई दिल्ली द्वारा प्रायोजित ज्ञान प्रसार कार्यशाला “बीमेन इन लीडरशिप: नेविगेटिंग करियर पाथवेज, ब्रेकिंग बैरियर्स एंड बिल्डिंग फ्यूचर लीडर्स” का आयोजन शनिवार को पूर्णिमा विश्वविद्यालय जयपुर में किया गया। यह कार्यशाला परिषद की पुण्यश्लोक देवी अहिल्याबाई होल्कर विशेष शोध परियोजना के तहत आयोजित की गई। कार्यक्रम का शुभारंभ अतिथियों द्वारा दीप प्रज्वलन के साथ हुआ। कार्यशाला की मुख्य अतिथि, महिला एवं बाल विकास राज्य मंत्री डॉ. मंजू बाघमारी ने अपने संबोधन में कहा कि समाज और राष्ट्र की प्रगति के लिए समावेशी विकास अत्यंत आवश्यक है और महिला सशक्तीकरण की शुरुआत हमेशा घर से होनी चाहिए। परिवार में बेटियों को बराबरी का अवसर, शिक्षा और सम्मान मिलने पर ही समाज में वास्तविक बदलाव संभव है। पूर्णिमा विश्वविद्यालय के अध्यक्ष डॉ. सुरेश चंद्र पाठी ने स्वागत उद्घोषण दिया। उन्होंने प्रो-प्रेसिडेंट डॉ. चांदनी किरपलानी के साथ मिलकर अतिथियों का अभिनंदन किया। इस अवसर पर बैंकिंग, वित्तीय सेवाएं एवं बीमा, स्वास्थ्य सेवा एवं उच्च शिक्षा क्षेत्रों में उत्कृष्ट योगदान देने वाली महिलाओं को ‘बीमेन लीडरशिप अवार्ड्स’ से सम्मानित किया गया। स्वास्थ्य सेवा क्षेत्र में महिला नेतृत्व सत्र में डॉ. कृति तांबी, डॉ. सोनिका शर्मा, सुश्री अर्पणा झा एवं श्रीमती पृथ्वि मट्टुचार्य ने भाग लिया। उच्च शिक्षा क्षेत्र में महिला नेतृत्व पर विषय पर आधारित इस सत्र में डॉ. परलवी जैन, डॉ. कृष्णा गुप्ता, डॉ. ममता जैन, डॉ. परलवी चतुर्वेदी एवं डॉ. रितु मल्होत्रा ने अपने विचार व्यक्त किए। कार्यक्रम का शुभारंभ अतिथियों द्वारा दीप प्रज्वलन के साथ हुआ।

डीएचएल एक्सप्रेस की दरों में बढ़ोतरी

मुंबई। डीएचएल एक्सप्रेस ने भारत में 2027 के लिए सालाना प्राइस एडजस्टमेंट की घोषणा की है। इसके तहत 1 जनवरी 2027 से दरों में 8.9 प्रतिशत की बढ़ोतरी लागू होगी। डीएचएल एक्सप्रेस साउथ एशिया के एसवीपी आर. एस. सुब्रमण्यम ने कहा कि बदलते वैश्विक व्यापार और लगातार जटिल होती सप्लाय चेन के बीच कंपनी अपने ग्लोबल नेटवर्क, डिजिटल क्षमताओं, सुरक्षा ढांचे और टिकाऊ लॉजिस्टिक्स समाधानों में निवेश जारी रखे हुए है। वार्षिक प्राइस एडजस्टमेंट से सेवा और विश्वसनियता के उच्च स्तर को बनाए रखने में मदद मिलेगी। कंपनी का कहना है कि कीमतों में वार्षिक बदलाव महंगाई, मुद्रा विनिमय में उतार-चढ़ाव और उद्योग से जुड़े लागत विकास को ध्यान में रखकर किया जाता है। डीएचएल एक्सप्रेस 220 से अधिक देशों और क्षेत्रों में सेवाएं देता है। कंपनी ने 28 बोंडिंग 777 फ्रेटर विमानों विले अपने फ्लीट की डिलीवरी पूरी कर ली है और अधिक ईंधन-कुशल विमानों को भी शामिल किया है।

बॉलीवुड गीतों का कार्यक्रम आज

जयपुर। संगीत संस्था राग एन साज दकी ओर से रविवार, 27 सितंबर को शाम 6 बजे जवाहर कला केंद्र में बॉलीवुड संगीत कार्यक्रम का आयोजन होगा । कार्यक्रम में शहर के अनेक गायक बॉलीवुड के लोकप्रिय गीतों से संगीतप्रेमियों का मनोरंजन करेंगे। इस आगामी कार्यक्रम को लेकर संस्था के संस्थापक एवं निदेशक सिद्धार्थ मुखर्जी ने बताया कि संस्था लगातार ऐसे मंच उपलब्ध कराने का प्रयास कर रहा है, जहां नए और प्रतिभाशाली गायक अपनी आवाज और कला को बड़े मंच पर प्रस्तुत कर सकें।

नाबार्ड अध्यक्ष डॉ. शाजी कृष्णन ने मुख्य सचिव से मुलाकात की

जयपुर (कासं)। राष्ट्रीय कृषि और ग्रामीण विकास बैंक (नाबार्ड) के अध्यक्ष डॉ. शाजी कृष्णन वी. ने राजस्थान सरकार के मुख्य सचिव वी. श्रीनिवास (आईएस) से मुलाकात कर ग्रामीण विकास को गति देने पर उच्चस्तरीय चर्चा की। बैठक में जल सुरक्षा, जलवायु अनुकूलन, डिजिटल कृषि, ग्रामीण ऋण, कृषि बाजार और उद्यम-संचालित सहकारिता को प्राथमिकता देने पर जोर दिया गया।

नाबार्ड अध्यक्ष ने कहा कि अब केवल परिसंपत्ति निर्माण के बजाय त्वरित क्रियाचक्रन, ग्रामीण उद्यम, जलवायु अनुकूलन और मापने योग्य आजीविका परिणामों पर ध्यान दिया जाना चाहिए। जल सुरक्षा के लिए सिंचाई आधुनिकीकरण, जल-उपयोग दक्षता, भूजल पुनर्भरण, वाटरशेड विकास और नदी-जोड़ो परियोजनाओं में आरआईडीएफ सहित अन्य वित्तीय माध्यमों से सहयोग बढ़ाने की बात कही गई। बैठक में बैंक और सहकारी संस्थाओं को ऋण प्रदाता से आगे



बढ़ाकर कृषि इनपुट, खरीद, भंडारण, प्रसंस्करण, मूल्य संवर्धन और ग्रामीण कारोबार के केंद्र के रूप में विकसित करने पर जोर दिया गया। साथ ही एग्रीस्टैक, डिजिटल भूमि रिकॉर्ड, डिजिटल फसल सर्वेक्षण, यूएलआई और कृषिका ऐप के माध्यम से किसानों को आसान और समयबद्ध ऋण उपलब्ध कराने पर चर्चा हुई। राजस्थान में ई-नाम को मजबूत करने तथा किसानों, एफपीओ, सहकारी समितियों और खरीदारों के बीच बाजार संपर्क बढ़ाने पर भी जोर दिया गया।

कोल्ड ड्रिंक में जहर देकर पति की हत्या का आरोप

पत्नी और उसके पिता समेत पांच लोगों के खिलाफ मुकदमा दर्ज

जयपुर। कानोता थाना इलाके में कोल्ड ड्रिंक में जहर देकर युवक की हत्या करने का मामला सामने आया है। मृतक की मां ने उसकी पत्नी सुनीता, ससुर प्रकाश मीणा, साले रामावतार तथा भतीजे और दीपक पर हत्या की साजिश रचने और जहर देने का आरोप लगाया है। पुलिस ने कोर्ट के आदेश पर शुक्रवार दोपहर हत्या का मामला दर्ज कर जांच शुरू कर दी है। मामले में लगाए गए आरोपों की पुलिस जांच कर रही है।

एसएचओ वीरेन्द्र सिंह के अनुसार बैनाडा निवासी मंत्री देवी ने अपने बेटे बबलू मीणा की मौत को लेकर रिपोर्ट दर्ज कराई है। रिपोर्ट के मुताबिक बबलू की शादी मई 2024 में सुनीता से हुई थी। मां ने आरोप लगाया कि बबलू को पत्नी के किसी अन्य व्यक्ति से संबंध होने का शक था। इसी वजह से उसने सुनीता का मोबाइल अपने पास रख लिया था। सुनीता

अपने माता-पिता और भाइयों से बात करने के लिए बबलू का मोबाइल इस्तेमाल करती थी और मोबाइल में बातचीत रिकॉर्ड होती थी। रिपोर्ट के अनुसार 19 जुलाई 2026 को सुनीता घर छोड़कर अपने मामा के घर बिहारीपुरा चली गई थी। 22 जुलाई को उसने बबलू को अपने पिता प्रकाश और भाइयों से बातचीत के लिए बिहारीपुरा बुलाया। आरोप है कि बातचीत के दौरान सुनीता और उसके परिजनों ने कोल्ड ड्रिंक में जहर मिला दिया। इसके बाद बबलू को घर जाने के लिए कह दिया गया। दोपहर में घर पहुंचने के बाद बबलू ने तेज सिरदर्द और उल्टी पर शुक्रवार को हत्या का मामला दर्ज किया है। पुलिस अब पोस्टमार्टम रिपोर्ट, मोबाइल रिकॉर्डिंग, कॉल डिटेल और अन्य साक्ष्यों के आधार पर मामले की जांच कर रही है।

एसएमएस अस्पताल ले जाते समय बबलू ने परिजनों को बताया कि बिहारीपुरा में उसके ससुर प्रकाश, गोल्, दीपक और पत्नी सुनीता ने उसे कोल्ड ड्रिंक में जहर दिया है। एसएमएस अस्पताल में उपचार के दौरान उसकी मौत हो गई। पुलिस ने पोस्टमार्टम के बाद शव परिजनों को सौंप दिया था।

मृतक की मां ने रिपोर्ट में बताया कि बबलू के पिता प्रकाश की बातचीत मिली।

मां का आरोप है कि रिकॉर्डिंग में दोनों बबलू को जहर देने की बात कर रहे हैं। पुलिस ने कोर्ट के आदेश पर शुक्रवार को हत्या का मामला दर्ज किया है। पुलिस अब पोस्टमार्टम रिपोर्ट, मोबाइल रिकॉर्डिंग, कॉल डिटेल और अन्य साक्ष्यों के आधार पर मामले की जांच कर रही है।

छात्रों के बैंक खाते किराए पर लेकर साइबर ठगी करने वाले गिरफ्तार

पुलिस ने आरोपियों से 1.50 लाख रु. नकद, थाईलैंड की विदेशी मुद्रा, स्कॉर्पियो कार, एटीएम कार्ड और चार मोबाइल जब्त किए

-कार्यालय संवाददाता-
जयपुर। महेश नगर थाना पुलिस और जयपुर दक्षिण साइबर सेल की टीम ने प्रदेश भर में चलाए जा रहे ऑपरेशन म्यूल हंटर के तहत साइबर अपराधियों पर शिकंजा कसते हुए एक संगठित गिरोह का भंडाफोड़ किया है। पुलिस ने ठगी के इस नेटवर्क में शामिल तीन शातिर साइबर ठगों को धर दबोचा है। पुलिस ने आरोपियों के पास से एक लाख पचास हजार रुपए नकद, थाईलैंड की विदेशी मुद्रा, एक स्कॉर्पियो कार, एटीएम कार्ड और 4 मोबाइल फोन जब्त किए गए हैं।

चाय की थडियों से बिछाते थे जाल

पुलिस जांच में सामने आया कि यह गिरोह जयपुर के पांश इलाकों में चाय की थडियों पर बैठकर स्कूल और कॉलेज के छात्रों को पैसों का लालच देता था। आरोपी कमीशन का लालच देकर छात्रों और सीधे-सादे



महेश नगर थाना पुलिस ने साइबर ठग गिरोह को गिरफ्तार किया।

लोगों से उनके बैंक खाते किराए पर लेते थे। इसके बाद ऑनलाइन गेमिंग और फर्जी वेबसाइट्स के जरिए लोगों से ठगी गई राशि इन खातों में डलवाकर एटीएम से तुरंत कैश निकलवा लेते थे।

ऐसे हुआ मामले का पर्दाफाश

25 सितंबर को महेश नगर थाने

में रेस्टोरेंट संचालक सत्येंद्र कुमार मीणा ने रिपोर्ट दर्ज कराई थी। उन्होंने बताया कि आदिल नाम का एक युवक पिछले 3-4 महीनों से उनके रेस्टोरेंट में आता था। जान-पहचान बनने पर आदिल ने उनका अकाउंट नंबर ले लिया और उसमें साइबर फ्रॉड का पैसा मंगवाने लगा। पीड़ित को इस बात की खबर नहीं थी कि पैसा कहां से आ रहा है। रिपोर्ट के आधार पर मामला दर्ज कर पुलिस ने जांच शुरू की।

दोस्ती कर रेस्तरां मालिक के बैंक खाते को बनाया साइबर ठगी का अड्डा

-कार्यालय संवाददाता-
जयपुर। महेश नगर इलाके में रेस्टोरेंट मालिक से दोस्ती कर उसके बैंक खाते का इस्तेमाल साइबर ठगी की रकम मंगवाने और आगे ट्रांसफर करने का मामला सामने आया है। आरोपी ने पहले विश्वास में लेकर रेस्टोरेंट मालिक से बैंक खाता नंबर लिया और इसके बाद अलग-अलग लोगों से खाते में रकम डलवाने लगा। खाते में आई रकम को पीड़ित के मोबाइल से नेट बैंकिंग और यूपीआई के जरिए करीब 11-12 अलग-अलग बैंक खातों में ट्रांसफर कर दिया। बैंक खाता होल्ड होने के बाद पीड़ित को साइबर ठगी में खाते के इस्तेमाल का पता चला।

थानाधिकारी हवा सिंह के अनुसार सूर्य नगर निवासी सत्येंद्र कुमार मीना त्रिवेणी चौहान के पास ‘श्री उम्मेद जायका’ नाम से रेस्टोरेंट चलाते हैं। करीब तीन-चार महीने पहले आदिल खान नाम का व्यक्ति उनके रेस्टोरेंट पर खाना और चाय पीने के लिए आने लगा। लगातार आने-जाने के कारण दोनों में जान-पहचान हुई और आरोपी ने सत्येंद्र से दोस्ती कर ली।

करीब 15-20 दिन पहले आदिल ने अपने बैंक खाते के होल्ड होने की बात बताकर परेशानी जताई। उसने किसी अन्य व्यक्ति से रुपए

मंगवाने की बात कहते हुए सत्येंद्र ने उनका बैंक खाता नंबर मांग लिया। विश्वास में आकर सत्येंद्र ने उसे अपना खाता नंबर दे दिया।

इसके बाद आदिल अलग-अलग स्थानों से लोगों से सत्येंद्र के बैंक खाते में रुपए डलवाने लगा। खाते में रकम आने के बाद आरोपी पीड़ित के मोबाइल से नेट बैंकिंग और यूपीआई के जरिए इसे करीब 11-12 अलग-अलग बैंक खातों में ट्रांसफर करता रहा। लगातार संदिग्ध लेन-देन के बाद बैंक ने सत्येंद्र का खाता होल्ड कर दिया।

लेन-देन बंद होने पर सत्येंद्र ने बैंक से जानकारी ली तो पता चला कि उसके खाते में साइबर ठगी की रकम आई थी। उसने आदिल को इसकी जानकारी दी तो आरोपी ने सब कुछ ठीक कर देने का आश्वासन दिया। बाद में सत्येंद्र को अपने साथ हुए धोखे का एहसास हुआ। इसके बाद उसने शुक्रवार को महेश नगर थाने में आदिल खान के खिलाफ रिपोर्ट दर्ज कराई। पुलिस मामले में बैंक लेन-देन और साइबर ठगी की रकम से जुड़े खातों की जांच कर रही है।

रकम को अपराधियों में ठगी की साक्ष्य के दूरदर्शी लोगों के बैंक खातों में मंगवा कर आगे ट्रांसफर करना ‘म्यूल अकाउंट’ के तौर पर इस्तेमाल किए जाने वाले तरीकों में शामिल है।